

संस्कृतवार्ता:

दिनाङ्क : 14 12 2024

प्रातः . 06 55

प्रधानमन्त्री-राष्ट्रियसम्मेलनम्

प्रधानमन्त्री नरेन्द्रमोदी अद्य नवदिल्ल्याम् मुख्यसचिवानां चतुर्थस्य राष्ट्रियसम्मेलनस्य अध्यक्षतां करिष्यति। अस्य सम्मेलनस्य उद्देश्यं केन्द्र-राज्य-प्रशासनयोर्मध्ये सहभागितायाः इतोऽपि संवर्धनमिति वर्तते। एतादृशं प्रथमं सम्मेलनं द्वाविंशत्यधिक-द्विसहस्रतमेवर्षे जूनमासे समायोजितमासीत्। तदनन्तरं त्रयोविंशत्यधिक-द्विसहस्रतमेवर्षे जनवरीमासे द्वितीयं तदनु गतवर्षे दिसम्बरमासे तृतीयं सम्मेलनं नवदिल्ल्यां समनुष्ठितमासीत्।

जयशङ्कर-पुर्तगालः

विदेशमन्त्री डॉ.एस.जयशङ्करः हयः नवदिल्ल्यां पुर्तगालदेशीयेन विदेशमन्त्रिणा पाउलो-रङ्गेलइत्यमुना सह मन्त्राणां समाचरितवान्। सामाजिक-सन्देशपटले एकस्मिन् डॉ. जयशङ्करः अलिखत् यत् उपवेशनावधौ स्वच्छोर्जा-प्रौद्योगिक-प्राविधिक-गतिशीलता-इत्यादिषु क्षेत्रेषु विस्तृताः चर्चाः चर्चिताः। उभौ नेतारौ पश्चिमैशिया-यूक्रेन-हिन्दप्रशान्तक्षेत्रेषु अपि विचारान् विनियमयिकृतवन्तौ। विदेशमन्त्री अत्रावधौ उभयोः देशयोः बहुपक्षीय-सहयोगस्य भारत-यूरोपीय-सङ्घस्य प्रबल-सम्बन्धानां कृते पुर्तगालदेशस्य समर्थनमपि प्रशंसितवान्।

श्रीलङ्कायात्रा

श्रीलङ्कायाः राष्ट्रपतिः अनुराकुमारदिसानायके इत्येषः श्वः आरभ्य त्रिदिवसीययात्रार्थं भारतं प्रति आयाति। हयः वार्ताहरान् सूचयन् विदेशमन्त्रालयस्य प्रवक्ता रणधीरजयसवालः कथितवान् श्रीदिसानायकइत्येतस्य राष्ट्रपति-निर्वाचनान्तरम् इयं प्रथमा यात्रा भवेदिति।

असौ अग्रे सूचितवान् यतः त्रिदिवसीय-प्रवासावधौ श्रीदिसानायके इत्ययं राष्ट्रपतिना द्रौपदीमुर्मु इत्यनया सह मेलनं करिष्यति अपि च प्रधानमन्त्रिणा नरेन्द्रमोदिना साकं पारस्परिकहितानां द्विपक्षीय-क्षेत्रीय-अन्ताराष्ट्रियप्रसङ्गेषु चर्चा विधास्यति। श्रीजयसवालः उक्तवान् यतः श्रीलङ्कादेशीयः एषः राष्ट्रपतिः राष्ट्रियराजधान्यां एकस्मिन् वाणिज्यिक-कार्यक्रमे सम्मिलतो भविष्यति अथ च बिहारप्रदेशे बोधगयाक्षेत्रं प्रति यास्यति।

ऋतुविज्ञानम्

भारतीय-ऋतु-विज्ञान-विभागेन उत्तरपश्चिमीय-भारते आगामिनं दिनद्वयं यावत् शैत्यप्रकोपः अनुमानितः। विभागानुसारि जम्मूकश्मीर-लद्दाख-पञ्जाब-हरियाणा-चण्डीगढ-राजस्थान-उत्तरप्रदेश-मध्यप्रदेश-छत्तीसगढ-राज्येषु आगामिषु दिवसेषु शैत्यप्रकोपः संवर्धितो भविष्यति इत्यपि आशङ्का दृश्यते।

लोकसभायां संविधानम्

लोकसभायामद्य पुनः भारतीयसंविधानस्य पञ्चसप्ततिवर्षसम्पूर्तेः गौरववहा-यात्रायां विशिष्टचर्चा प्रचलिष्यते। प्रधानमन्त्री नरेन्द्रमोदी अद्य लोकसभायां प्रत्युत्तराय सज्जो वर्तते। हयः समारब्धां द्विदिवसीय-चर्चा अभिलक्ष्य रक्षामन्त्री राजनाथ-सिंहः अवोचत यतः भारतीय-संविधानेन सामाजिकार्थिक-राजनीतिक-सांस्कृतिक-जीवनस्य च सर्वान् पक्षान् स्वीकृत्य राष्ट्र-निर्माणस्य मार्गः प्रशस्तीकृतः। तेन उक्तं यतः संविधानं देशस्य सांस्कृतिक-मूल्यानाम् अभिव्यक्तिरस्ति। अत्रावसरे कांग्रेसदलस्य प्रियङ्कागांधीवाङ्माइत्येषा उक्तवती यतः संविधानं नागरिकाणां रक्षणार्थं सुरक्षाकवचत्वेन अस्ति।

हॉकीति

हॉकीतिप्रतिस्पर्धायाम् ओमानदेशस्य मस्कटनगरे महिला-कनिष्ठ-एशिया-चषकप्रतिस्पर्धायाः उपान्त्यचक्रे भारतीयदलं जापानदलेन सह स्पर्धिष्यते। स्पर्धायाः प्रसारणं सायंकाले षड्-वादने समारप्स्यते। द्वितीये उपान्त्यचक्रे च चीन-दक्षिणकोरिया दलयोर्मध्ये अपरा स्पर्धा तत्रैव रात्रौ सार्धाष्टवादनतो भविष्यति।